

بِسْمِ اللَّهِ الرَّحْمَنِ الرَّحِيمِ وَبِسْتَعِينَ.....

ادارہ

جدیدیت کا انقلاب اور حلومے مانڈے کا اہتمام

وطن عزیز میں بطور خاص اور مشرقی ممالک میں بالعموم تا حال بعض قدیم طرز کی غذا کیں گھروں اور مطاعم میں رائج ہیں۔ ان میں دوپہر اور شام کے کھانوں میں ساگ پات، سبزیاں، شوربے دار سالن، طیم، ترکے اور بے ترکے کی دال، اچار، جبکہ میٹھے میں حلوبہ کیسر فیرنی اور زردہ بطور خاص قبل ذکر ہیں۔ جبکہ ناشتے میں چھولے، نان، پراثما، انڈا اور حلوبہ پوری وغیرہ..... جدید دنیا کے جہاں خیالات جدید ہیں وہیں معمولات و ماقولات بھی ماڈرن ہیں۔۔۔۔۔ مگر کچھ عرصہ سے یہ بات دیکھنے میں آرہی ہے کہ جدید طبقے کے لوگ بھی روایت پرستوں کے ساتھ اشتعه بیٹھتے قدمی طرز کے کھانوں کو زہرمار کرہی لیتے ہیں تاہم وہ (بقول ان کے) دقیانوی خیالات کے اور قدیم وضع داری کے مالک مولویوں کو اپنی نئی ڈشیں بڑے طمطراق سے پیش کرتے اور یوں انہیں ہم نوالہ بنانے کی تگ و دو میں لگے رہتے ہیں یا لگائے گئے ہیں۔۔۔۔۔ تاہم ابھی بات ہم نوالہ تک ہے ہم پیالہ کی طرف پیش قدمی جاری ہے۔۔۔۔۔ آؤ بھگت ہورہی ہے شاید ہی کوئی ہفتہ یا کوئی مہینہ خالی جاتا ہو جب کسی ماڈرن سے ادارے یا این جی اور کے زیر انتظام کوئی ایسا پروگرام نہ ہو رہا ہو جس میں علماء کرام کی ضیافت کا کوئی اہتمام نہ کیا جاسکا ہو۔۔۔۔۔ ہوائی جہاز کے نکٹ (مؤثر علماء کی ہوم سینکڑیوں سمیت) فائیواشار ہو ٹولز میں رہائش، یوش کھانے جن میں حلوبے مانڈے کا خصوصی اہتمام، سچے سجائے ہالز میں اسچ پر رونق افروزی و جلوہ فرمائی، اور ذوق خطابات کی تکمیل کے لئے ہر طرح کے مائیکروفون، نیزا اہتمام جلوں، طفلاں مفت و درشن دیویاں ہم مفت است۔۔۔۔۔ اور جناب بڑے بڑے مقنی و پرہیزگار نامی گرامی، فتحیہ کرام و علماء و دانشواران، قوم و خطبائے ملت اسلامیہ و دماغ ہائے روشن سب ذہنی تفریع کے لئے ادھر سے ادھر پا بر کا ب۔۔۔۔۔ کبھی لا ہور میں بلا یا جا رہا ہے تو کبھی کراچی و اسلام آباد کا رخ ہے، کبھی کوئی کی سیر ہے تو کبھی مری کی ٹھنڈی ہواؤں میں ان کے علم سے استفادہ کا سامان کیا جا رہا ہے۔۔۔۔۔ گھوڑا گلی تھا گلی، جیسی گلی، کون سی گلی جہاں برے

استقبال پھتوں بھیں کھلی مثل غنچہ کلی..... اور حضرت شیخ ہیں کہ کارث و اب میں حصہ ملا بنے کے لئے اور خدمت دین کی سعادت پانے کے لئے بیک ہر وقت تیار رہتا ہے.....

یہ سارے پاپڑ کیوں بنیلے جا رہے ہیں ..... اتنی پذیرائی آخراں آخری صدی کے (بقول تھیں کے) ملاؤں کو جنہیں جدید یت پسند ادب سے عالم بھی کہنا پسند نہیں کرتے اب ان کے جو تے سید ہے کرنے کے لئے جدید یت کے بڑے بڑے طرم خان بوری نشینوں کے جوڑوں کے تے پاندھنے کو بھی تیار کھڑے ہیں۔ اوپھی اوپھی کرسیوں والے، رات دن بیٹھ کوت تائی اور شوز نہیں کے رہنے والے ان درویشوں کے آگے جھکے چلے جا رہے ہیں ..... یا الہی یہ ما جرا کیا ہے ..... واں چانسلر کی پوسٹ بہت بڑی ہوتی ہے اور اس پوسٹ تک کوئی روایت پرست قدامت پسند بھی نہیں پہنچ سکتا ..... صرف وہی اس منصب کو پاسکتا ہے جو ہوا کارخ سمجھتا ہو ..... جو جدید دنیا تشكیل نہ بھی کر سکے تو کم از کم اس کے ساتھ چل تو سکتا ہو ..... اصحاب تسبیح و مصلی کا بھلا اس شہر میں کیا کام ..... وزیر و وزراء تک کو ڈیوٹی ملی ہے کہ حضرت کے (بلکہ حضرات کے) پروگرام میں ضرور جائیں اور درست بوسی کریں .....

کیا یہ ساری ایکسر نائز اور مشق علماء و مشائخ کے علم سے مستفید ہونے کے لئے ہے یا آنے والے کسی وقت کے لئے انہیں تیار کیا جا رہا ہے تاکہ بوقت ضرورت کام آسکیں ..... کسی نے کہا تھا داشتہ آید بکار گرچہ باشد سرمار ..... کہیں یہ پذیرائیاں اس سبب سے تو نہیں کہ یکرم الرجل مخالفہ شوہ ..... سکریم کا اہتمام کرنے والوں کی فیاضی کا عالم دیکھنے کہ ہم نے ایک ایونٹ میجبراً سے دریافت کیا کہ یہ جو پروگرام ہو رہا ہے اس پر انداز اکیا خرچ آیا ہو گا انہوں نے کہا یہی کوئی پان دس کروڑ روپے ..... ہم نے کہا آپ اس کے دس کروڑ لیں گے؟ کہا ہاں اس کا کچھ حصہ ہماری جیب میں جائے گا تو کچھ ان بزرگوں کی جیب میں بطورِ نذر اللہ نیازِ حسین ..... حساب کتاب کچھ زیادہ غلط بھی ان کا نہ تھا کہ دسو اسلامی دماغوں کو پکھلانے کے لئے اتنا ایندھن تو چاہئے ہی ہو گا ..... جانے آنے کا نکٹ لوکل فی کس تیس سے پہنچتیں ہزار انٹر نیشنل ایک لاکھ سے کچھ اوپر ..... میں سے پہنچیں ہزار روپے یومیہ فی کس ہوٹل خرچ اور اتنا ہی فی کس تین وقت کا کھانا ناشتا ..... ہال کا کرایہ ذمہ داران کے وظیفے بزرگوں کے لئے تھا 'کاف'، 'لقاف'، 'لیٹر پیڈ' پین پیش، نقد نذر اనے اور ..... دیگر لوازمات ..... سب ملا جلا کے ملنی

پلائی پائی دوسو..... ہم نے کہا صاحب یہ تو بہت بڑا خرچ ہے..... کہا یہ تو کچھ بھی نہیں صرف آپ کو محض۔ ہور ہا ہے ورنہ دھرنے میں جو غلامانِ مصطفیٰ و عاشقانِ رسول کی ضیافت پر یومیہ خرچ اٹھتا تھا..... اس کا آپ سینیں تو شاید ہوش و حواس کھوئیں۔ پھر ایک سرد آہ بھر کر کہا..... سبحان اللہ اللہ کے خزانوں میں کیا کمی ہے..... اگرچہ اس نے ان کے منابع گورے لوگوں اور محدثے علاقوں میں ہی کیوں نہ رکھ لیجیا ہوں.....

ہم نے اپنے ایک مہربان سے کہا کہ اس دو روزہ پروگرام کا حاصل کیا رہا؟ انہوں نے زور دار تھقہ لگاتے ہوئے کہا یہ اگر سمجھ میں آتا تو ان علماء کرام کی سمجھ میں آتا جو بایس ہمہ جب و دستار اپنی دور میں نظر ہوں اور بصیرتوں کے ساتھ یہاں موجود ہیں..... اور اگر سمجھ میں آتا تو پھر یہ یہاں کیوں آتے؟..... ہم نے کہا بھتی فلسفے کو چھوڑ دوڑ اسادہ سے لفظوں میں ہمیں سمجھاؤ کہ آخر اس آڈیو گفت کا مقصد ہے کیا؟ کہا حیرت ہے کہ آپ بھی نہیں سمجھے ہم نے کہا آپ ہمارے بارے میں یہ گمان کر لیں کہ ہمہ یاران جنت..... کہا بھتی صاف سی بات کہوں برائے نہیں مناؤ گے؟ ہم نے کہا نہ صاحب ہرگز برانہ منا کیں گے..... کہا تو پھر مقصد آنسہ جدیدیت کے مقابلین کو آخوند کرنا ہے..... سمجھ گئے؟ ہم نے کہا بھتی یہ فاختہ بے چاری کا نام تو ہم نے ساتھ انہایت بھولی بھالی سی ہوتی ہے مگر یہ آخوند کیا ہے؟.....

کہا..... دنیا بھر میں جب بے بی جدیدیت کی عزت و آبرو کے لئے خطرہ بدستور موجود ہے تو یہی کیا جاتا ہے کہ ولین (مقابل) کو آخوند کر کے مثل فاختہ بناوو..... اور پھر ظلیل خاں کے ہاتھ میں دے دو وہ جس طرح چاہیں اڑایا کریں..... اس پھر کیا ہے پھر اپنا کام آسانی سے کرتے رہو..... نہ کسی نتوی کا ذرہ کسی مزاحمت کا اندریش..... اور جوان نعمتوں سے لطف اندو زندہ ہونا چاہیں اور اپنی اندازکے ہوئے بیچ رہیں ان میں شہادت کی ترپ پیدا کر کے جنت کی نعمتوں کے حصول کے لئے آگے روانہ کر دو..... اللہ رب العالمین فقہائے امت و علمائے ملت اسلامیہ کو ہر شر اور فتنہ کا مقابلہ کرنے کی ہمت اور توفیق عطا فرمائے اور ان کی سمجھ بوجھ اور بصیرت میں مزید برکتیں عطا فرمائے (آمین) آنے والے پر خطر وقت کی چاپ صاف سنائی دے رہی ہے اس کے لئے تیاری اہل علم ہی کا کام ہے..... کاش وہ اس طرف متوجہ ہوں اور قوم کو اس کے لئے تیار کر سکیں..... سر دست ہماری طرف سے آپ سب کو نیا اسلامی سال مبارک ہو.....